

दिनांक 29.09.2014 को प्रधान सचिव, कृषि विभाग, बिहार, पटना द्वारा विभागीय वरीय पदाधिकारियों के कार्यों का साप्ताहिक समीक्षात्मक बैठक की कार्यवाही :-

उपस्थिति :- पंजी में संघारित।


कार्यवाही :-

1. माननीय मुख्यमंत्री, बिहार द्वारा कृषि विभाग के समीक्षा हेतु तैयार किये जाने वाले प्रतिवेदन से संबंधित पावर प्वाइन्ट प्रजेन्टेशन निदेशक, उद्यान द्वारा किया गया साथ ही कहा गया कि ये सभी प्रपत्र गुगल पर डाल दिया गया है। यह केवल जी-मेल पर खुलेगा। निदेश दिया गया कि सभी संबंधित योजना के नोडल पदाधिकारी आज ही से अपने से संबंधित सभी प्रतिवेदन की प्रवृष्टि शुरू कर दें, अगर कोई सुझाव हो तो वह भी आप देंगे। साथ ही कल दिनांक 30.09.2014 को पूर्वाह्न में इस पर समीक्षा हेतु सभी नोडल पदाधिकारी सभाकक्ष में उपस्थित होंगे।
2. प्रधान सचिव, कृषि द्वारा सभी जिला नोडल पदाधिकारी को निदेश दिया गया कि वे बैठक समाप्ति के पश्चात् संबंधित जिले के जिला कृषि पदाधिकारी से सम्पर्क कर उर्वरक की स्थिति के संबंध में जानकारी प्राप्त करेंगे, अगर कोई कठिनाई हो तो श्री अशोक प्रसाद, उप कृषि निदेशक (सूचना) प्रभारी-उर्वरक से सम्पर्क स्थापित करेंगे।
3. योजनावार राशि निकासी की समीक्षा की गई। समीक्षा के क्रम में पाया गया कि बहुत से योजनाओं से राशि की निकासी की स्थिति शून्य है। सभी संबंधित पदाधिकारी को निदेश दिया गया कि वे नियमित रूप से निकासी की समीक्षा करें। बैठक में आने के पूर्व अपने से संबंधित योजनान्तर्गत निकासी की गई राशि का समीक्षा निश्चित रूप से कर लेंगे।
4. योजना स्वीकृति की समीक्षा किया गया। समीक्षा के क्रम में पाया गया कि कुछ योजना मंत्री परिषद्से अनुमोदन होना, कुछ वित्त स्थाई समिति से अनुमोदन होना है। सभी संबंधित पदाधिकारी को निदेश दिया गया कि संबंधित योजना की स्वीकृति हेतु व्यक्तिगत रुचि लेकर शीघ्र करायें।
5. कृषि विपणन योजना के संबंध में प्रधान सचिव द्वारा जानकारी दी गई 450 करोड़ की राशि नबार्ड से प्राप्त हुई है तथा 10 करोड़ राज्य योजना से है, अब कृषि विपणन की योजना 460 करोड़ का बनेगा।
6. रबी 2014-15 कृषि उत्पादन कर्मशाला आयोजन के संबंध में विमर्श हुआ। विमर्शोपरान्त निर्णय लिया गया कि इसका आयोजन बामेती के द्वारा किया जायेगा। प्रधान सचिव, कृषि द्वारा राज्य स्तरीय रबी 2014-15 कृषि उत्पादन कर्मशाला की तिथि 11.10.2014 निर्धारित किया गया तथा अधिवेशन भवन में आयोजन करने का निदेश निदेशक, बामेती को दिया गया।
7. रबी 2014-15 के उपादान के संबंध में समीक्षा किया गया। समीक्षोपरान्त निदेश दिया गया कि सभी नोडल पदाधिकारी संबंधित रबी का कार्य योजना तैयार कर उप कृषि निदेशक (फसल) को

हार्ड कॉपी एवं सॉफ्ट कॉपी में शीघ्र उपलब्ध करा देंगे। उप कृषि निदेशक (फसल) शीघ्र ही साफ्ट एवं हार्ड कॉपी उप कृषि निदेशक (सूचना) को उपलब्ध करा देंगे।

8. बिहार राज्य बीज निगम के विपणन प्रमुख को निदेश दिया गया कि वे दिनांक 20.10.2014 तक दलहन एवं तेलहन बीज की व्यवस्था कर लेंगे, ताकि दिनांक 25.10.2014 से प्रखंडों में आयोजित महोत्सव कार्यक्रम-फेज-1 में दलहन एवं तेलहन बीज की कमी नहीं होना चाहिए। प्रखंडों में दलहन एवं तेलहन बीज कि उपलब्धता की जिम्मेवारी बिहार राज्य बीज निगम की होगी।
9. प्रधान सचिव, कृषि द्वारा निदेश दिया गया कि प्रखंडों में आयोजित होनेवाले रब्बी महोत्सव कार्यक्रम का दलहन एवं तेलहन के लिये दीपावली के बाद एवं गेहूँ इत्यादि के लिये छठ के बाद की तिथि निर्धारित किया जाय।
10. एस0डब्ल्यू0आई, मुख्यमंत्री तीव्र बीज विस्तार योजना एवं बीज ग्राम योजना के नोडल पदाधिकारी को निदेश दिया गया कि वे जिला कृषि पदाधिकारी को संभावित लक्ष्य शीघ्र उपलब्ध करा दे, ताकि उसके कार्यान्वयन के लिए वे स्थल एवं किसान का चयन प्रारम्भ कर दें।
11. कृषि यांत्रिकीकरण योजना की समीक्षा किया गया, समीक्षा के क्रम में पाया गया कि बहुत से जिलों में एक भी स्वीकृत पत्र निर्गत नहीं हुआ है। सभी नोडल पदाधिकारी को निदेश दिया गया कि वे सुनिश्चित करेंगे कि मेला आयोजन के पूर्व स्वीकृत पत्र निर्गत हो जाना चाहिए।
12. सभी संबंधित पदाधिकारी को निदेश दिया गया कि वे पूर्व से ही रब्बी कार्यक्रम की समीक्षा कर लें। रब्बी फसल में सभी उपादान समय पर उपलब्ध होना चाहिए।
13. सभी जिला नोडल पदाधिकारी को निदेश दिया गया कि वे प्रतिदिन संबंधित जिला कृषि पदाधिकारी से निम्न बिन्दुओं पर समीक्षा करेंगे।
 - i. डीजल अनुदान वितरण।
 - ii. उर्वरक प्राप्ति/वितरण/भंडार।
 - iii. कृषि यांत्रिकीकरण।

अन्त में सधन्यवाद बैठक की कार्यवाही समाप्त किया गया।


प्रधान सचिव,
कृषि विभाग, बिहार, पटना।

